

# PARLAMENT EWROPEW

2004



2009

*Dokument ta' Sessjoni*

FINALI  
**A6-0060/2007**

7.3.2007

\*

## RAPPORT

dwar il-proposta għal deċiżjoni tal-Kunsill dwar il-konklużjoni tal-Ftehim Multilaterali bejn ir-Repubblika ta' l-Albanija, il-Bożnja u Herżegovina, ir-Repubblika tal-Bulgarija, ir-Repubblika tal-Kroazja, il-Komunità Ewropea, ir-Repubblika ta' l-Iżlanda, dik li qabel kienet ir-Repubblika Jugoslava tal-Maċedonja, ir-Renju tan-Norveġja, is-Serbja u l-Montenegro, ir-Rumanija u l-Missjoni ta' Amministrazzjoni Temporanja tan-Nazzjonijiet Uniti fil-Kosovo dwar it-Twaqqif ta' Żona Ewropea ta' Avjazzjoni Komuni (ECAA)

(COM(2006)0113 – C6-0218/2006 – 2006/0036(CNS))

Kumitat għat-Trasport u t-Turiżmu

Rapporteur: Eva Lichtenberger

***Tifsira tas-simboli użati***

- \* Proċedura ta' konsultazzjoni  
*maġġoranza tal-voti mitfugħa*
- \*\*I Proċedura ta' koperazzjoni (l-ewwel qari)  
*maġġoranza tal-voti mitfugħa*
- \*\*II Proċedura ta' koperazzjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\* Proċedura ta' kunsens  
*maġġoranza tal-Membri kollha tal-Parlament, apparti fil-każi msemmija fl-Artikoli 105, 107, 161 u 300 tat-Trattat KE u fl-Artikolu 7 tat-Trattat UE*
- \*\*\*I Proċedura ta' kodeċiżjoni (l-ewwel qari)  
*maġġoranza tal-voti mitfugħa*
- \*\*\*II Proċedura ta' koperazzjoni (it-tieni qari)  
*maġġoranza tal-voti mitfugħa, sabiex tiġi approvata l-pożizzjoni komuni*  
*maġġoranza tal-Membri kollha tal-Parlament, sabiex tiġi miċħuda jew emendata l-pożizzjoni komuni*
- \*\*\*III Proċedura ta' kodeċiżjoni (it-tielet qari)  
*maġġoranza tal-voti mitfugħa, sabiex tiġi approvata l-pożizzjoni komuni*

(Dan it-tip ta' proċedura jiddependi mill-bażi legali proposta mill-Kummissjoni.)

***Emendi għal test legiżlattiv***

Fl-emendi li jsiru mill-Parlament, it-test emendat huwa indikat b' tipa ***qawwija korsiva***. Test *korsiv normali* huwa indikazzjoni għas-servizzi tekniċi li turi partijiet tat-test legiżlattiv li għalihom qed tkun proposta korrezzjoni bl-iskop li tgħin fil-preparazzjoni tat-test finali (pereżempju, żbalji ovvjji jew nuqqasijiet f'verżjoni lingwistika minnhom). Il-korrezzjonijiet proposti huma suġġetti għall-qbil tas-servizzi tekniċi involuti.

## WERREJ

### Pagna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW.....	5
NOTA SPJEGATTIVA .....	6
PROCĊEDURA .....	9



## **ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW**

**dwar il-proposta għal deċiżjoni tal-Kunsill dwar il-konkluzjoni tal-Ftehim Multilaterali bejn ir-Repubblika ta' l-Albanija, il-Bożnja u Herżegovina, ir-Repubblika tal-Bulgarija, ir-Repubblika tal-Kroazja, il-Komunità Ewropea, ir-Repubblika ta' l-Iżlanda, dik li qabel kienet ir-Repubblika Jugoslava tal-Maċedonja, ir-Renju tan-Norveġja, is-Serbja u l-Montenegro, ir-Rumanija u l-Missjoni ta' Amministrazzjoni Temporanja tan-Nazzjonijiet Uniti fil-Kosovo dwar it-Twaqqif ta' Żona Ewropea ta' Avjazzjoni Komuni (ECAA)**

**(0218/2006 – COM(2006)0113 – C6-0218/2006 – 2006/0036(CNS))**

### **(Proċedura ta' konsultazzjoni)**

*Il-Parlament Ewropew,*

- wara li kkunsidra l-proposta għal deċiżjoni tal-Kunsill (COM(2006)0113)<sup>1</sup>,
  - wara li kkunsidra l-Artikolu 80(2), flimkien ma' l-Artikolu 300(2), l-ewwel sentenza ta' l-ewwel subparagrafu, u l-Artikolu 300(4) tat-Trattat KE,
  - wara li kkunsidra l-Artikolu 300(3), l-ewwel subparagrafu, tat-Trattat KE, li f'konformità miegħu il-Parlament gie kkonsultat mill-Kunsill (C6-0218/2006),
  - wara li kkunsidra r-Regoli 51 u 83(7) tar-Regoli ta' Proċedura tiegħu,
  - wara li kkunsidra r-rapport tal-Kumitat għat-Trasport u t-Turiżmu (A6-0060/2007),
1. Japprova l-konkluzjoni tal-Ftehim;
  2. Jagħti istruzzjonijiet lill-President tiegħu biex iġhaddi l-pożizzjoni tal-Parlament lill-Kunsill u lill-Kummissjoni, u lill-Gvernijiet u lill-Parlamenti ta' l-Istati Membri u tar-Repubblika ta' l-Albanija, tal-Bożnja u Herżegovina, tar-Repubblika tal-Bulgarija, tar-Repubblika tal-Kroazja, tar-Repubblika ta' l-Iżlanda, ta' dik li qabel kienet ir-Repubblika Jugoslava tal-Maċedonja, tar-Renju tan-Norveġja, tas-Serbja u l-Montenegro, tar-Rumanija u tal-Missjoni ta' Amministrazzjoni Temporanja tan-Nazzjonijiet Uniti fil-Kosovo.

---

<sup>1</sup> Għadha mhix ippubblikata fil-ĠU.

## NOTA SPJEGATTIVA

### Introduzzjoni

Is-sugġett tad-Deċiżjoni proposta tal-Kunsill huwa l-konklużjoni ta' Ftehim Multilaterali dwar it-twaqqif ta' Żona Ewropea ta' Avjazzjoni Komuni (ECAA). L-ECAA tkun tinkludi l-Istati Membri kollha tal-Komunità Ewropea; l-Iżlanda u n-Norveġja bħala membri taz-Żona Ekonomika Ewropea; u l-Albanija, il-Bożnja u Herżegovina, il-Bulgarija, il-Kroazja, dik li qabel kienet ir-Repubblika Jugoslava tal-Maċedonja (FYRM), ir-Rumanija, is-Serbja u l-Montenegro u l-Missjoni ta' Amministrazzjoni Temporanja tan-Nazzjonijiet Uniti fil-Kosovo (UNMIK).

Fl-essenza tagħha l-ftehim taħseb għall-estensjoni progressiva ta' l-“acquis” jew *corpus* ġuridiku tal-Komunità Ewropea dwar l-avjazzjoni lejn il-pajjiżi shab. Hi sserrah fuq il-premessa li l-avjazzjoni ċivili internazzjonali għandha karattru integrat. Għal din ir-raġuni l-ftehim hija waħda komprensiva fil-kopertura tagħha u għandha l-għan li tohloq Żona Ewropea ta' Avjazzjoni Komuni (ECAA) bbażata fuq in-non-diskriminazzjoni għal raġunijiet ta' nazzjonalità, il-libertà ta' l-istabbiliment, regoli komuni dwar is-sikurezza ta' l-avjazzjoni, is-sigurtà, l-immaniġġjar tat-traffiku ta' l-ajru, il-kompetizzjoni, l-armonizzazzjoni soċjali kif ukoll kundizzjonijiet indaqs tal-kompetizzjoni. Tindirizza wkoll l-infurzar tal-ftehim permezz ta' Kumitat Kongunt u l-Qorti Ewropea tal-Ġustizzja, is-soluzzjoni ta' tilwimiet, l-interpretazzjoni tad-dispożizzjonijiet tagħha u arrangamenti ta' transizzjoni.

Dan jasal lill-Parlament fis-sura ta' proċedura ta' Konsultazzjoni skond l-Artikoli 80(2) u 300(2 u 4) tat-Trattat.

Il-ftehim hija asimmetrika fis-sens li kull wiehed mill-partijiet firmatarji tagħha għandu punt ta' tluq differenti fir-rigward tal-leġiżlazzjoni li qed tipproponi li tkun adottata u trasposta. Jidher ċar li l-Istati Membri ta' l-UE diġà japplikaw l-“acquis”. L-istess hu minnu dwar l-Iżlanda u n-Norveġja bħala shab fiż-Żona Ekonomika Ewropea. Il-pożizzjoni tal-Bulgarija u r-Rumanija bħala pajjiżi kandidati hija waħda distinta minħabba li huma se japplikaw il-korp tar-Regolamenti u d-Direttivi meta jsiru Stati Membri shaħ. Madanakollu l-“partijiet assoċjati”, jiġifieri l-Albanija, il-Bożnja u Herżegovina, il-Kroazja, dik li qabel kienet ir-Repubblika Jugoslava tal-Maċedonja, is-Serbja u l-Montenegro u l-UNMIK jiffaċċjaw sfidi sostanzjali marbuta mal-holqien ta' Żona Ewropea ta' Avjazzjoni Komuni. Barra minn hekk, l-iżvilupp ġenerali tas-settur ta' l-avjazzjoni fil-pajjiżi shab ivarja b'mod sinjifikanti.

### Il-kontenut tal-ftehim multilaterali

L-ewwel parti tittratta dwar il-funzjonament ġenerali ta' l-ECAA, it-tieni parti (f'anness) telenka l-leġiżlazzjoni applikabbli għall-partijiet kuntrattanti u t-tielet parti tikkonsisti fi protokollu ma' kull waħda mill-partijiet assoċjati, liema protokollu jistabbilixxu arrangamenti tranżizzjonali li għandhom japplikaw għaliha.

Fil-ftehim, il-libertà ta' l-istabbiliment tħaddan l-intrapriżi u l-individwi. L-Artikolu 11 dwar

is-sigurtà ta' l-avjazzjoni jassigura konformità ma' l-istandards internazzjonali tas-sikurezza. Is-sigurtà ta' l-avjazzjoni għandha tkun ibbażata fuq standards bażiċi komuni ddefiniti fil-leġislazzjoni ta' l-UE. L-immaniġġjar tat-traffiku ta' l-ajru se jkun ibbażat fuq estensjoni tas-Sema Ewropew Wieħed (Single European Sky), inkluża l-operazzjoni tas-sistema SESAR. Fil-qasam tal-kompetizzjoni, il-monopolji ta' l-Istat se jkunu aġġustati progressivament biex titneħħa d-diskriminazzjoni fl-akkwist u l-ikkummerċjar ta' prodotti. Gradwalment, il-leġislazzjoni dwar l-għajnuna mill-Istat se tkun allinjata ma' l-“acquis” Komunitarju. Ftehimiet li jgħawġu jew jirrestringu l-kompetizzjoni, l-abbuż ta' pożizzjoni dominanti jew għajnuna mill-Istat li tgħawweġ il-kompetizzjoni huma inkompatibbli mal-ftehim. Il-partijiet assoċjati huma obbligati li jstabilixxu korpi pubbliċi indipendenti afdati bis-setgħat meħtieġa biex tkun assigurata l-konformità mad-dispożizzjonijiet tal-ftehim f'dawn l-oqsma. Fejn l-għajnuna mill-Istat hija awtorizzata skond it-termini tal-ftehim din l-għajnuna għandha tkun trasparenti. Il-partijiet assoċjati għandhom ifasslu inventarju komprensiv ta' l-iskemi ta' għajnuna ta' l-Istat.

Il-ftehim taħseb ukoll għall-infurzar u l-interpretazzjoni tagħha. Fejn id-dispożizzjonijiet tagħha huma identiċi mat-Trattat KE jew ma' l-atti adottati tahtu l-interpretu aħhari se jkun il-Qorti Ewropea tal-Ġustizzja. Kumitat kongunt iffurmat minn rappreżentanti tal-partijiet kuntrattanti se jkun responsabbli għall-amministrazzjoni tal-ftehim, is-soluzzjoni ta' tilwimiet u r-revizjoni ta' l-Anness 1 ta' mal-ftehim li jelenka l-atti Komunitarji li għandhom ikunu implimentati.

## **Il-Protokoll**

Mehmuż mal-ftehim hemm abbozz ta' protokoll bejn il-partijiet kuntrattanti (il-Komunità Ewropea, l-Istati ta' l-UE, in-Norveġja u l-Iżlanda) u kull waħda mill-partijiet assoċjati (l-Albanija, il-Bożnja u Herżegovina, il-Kroazja, dik li qabel kienet ir-Repubblika Jugoslava tal-Maċedonja, is-Serbja u l-Montenegro u l-UNMIK). Meta tiffirma l-protokoll tagħha, kull waħda mill-partijiet assoċjati timpenja ruħha li ddaħhal ir-rekwiziti tal-ftehim f'sekwenza ta' fazijiet u kull protokoll jiddeskrivi liema elementi tal-ftehim għandhom jiddaħhlu f'kull fażi.

Għandu jkun innutat li f'kull protokoll l-elementi jiddaħhlu f'fazijiet differenti u għalhekk il-progress lejn Żona Ewropea ta' Avjazzjoni Komuni mhux se jkun wieħed uniformi. Pereżempju sa tmiem l-ewwel perjodu tranżizzjonali l-Albanija se tkun firdet il-fornitur tagħha tas-servizzi tat-traffiku ta' l-ajru mill-korp regolatorju nazzjonali u se tapplika użu flessibbli ta' l-ispazju ta' l-ajru. Il-Bożnja u Herżegovina m'hix se tkun obbligata tagħmel dan qabel tmiem it-tieni perjodu tranżizzjonali. Dawn id-differenzi fl-elementi inklużi fil-perjodi tranżizzjonali jirriflettu l-istat ta' avvanz f'diversi oqsma operazzjonali tal-partijiet assoċjati. Għandu jkun innutat ukoll li l-Protokoll huma bla limiti fis-sens li m'hi mogħtija l-ebda skadenza. It-tieni fażi tranżizzjonali tibda meta jkunu ssodisfati l-kundizzjonijiet marbuta ma' l-ewwel fażi tranżizzjonali.

## **Applikazzjoni proviżorja u implimentazzjoni finali**

Il-Kunsill iddecieda li l-ftehim għandha tkun applikata b'mod proviżorju, sakemm tkun irratifikata mill-partijiet kollha kkonċernati. Biex tibda topera l-applikazzjoni proviżorja huwa

għandu jinforma lill-partijiet kollha firmatarji tal-ftehim li din hi l-intenzjoni tiegħu. Fil-hin li dan qed jinkiteb, il-Kunsill għadu m'għamlux dan. L-applikazzjoni finali tal-ftehim tiddependi mir-ratifika tagħha minn kull wiehed mis-sebgha u tletin pajjiż ikkonċernat, li jista' jiehu ftit taż-żmien mhux hażin. Għal xi pajjiżi, pereżempju l-Kroazja, l-applikazzjoni proviżorja tal-ftehim mhix kostituzzjonalment possibbli. F'dan il-każ partikulari, u mas-Serbja, il-Kummissjoni għandha ftehim informali li b'mod amministrattiv l-awtoritajiet se jiffaċilitaw kull talba għall-aċċess li tista' ssir mil-linji ta' l-ajru ta' l-UE sakemm issir ir-ratifika. L-Artikolu 28.2 tal-ftehim jipprovdi wkoll li fejn ftehimiet bilaterali eżistenti huma aktar flessibbli minn arrangamenti temporanji fil-kwistjoni tas-sjieda, drittijiet tat-traffiku u frekwenzi, f'dak il-każ għandha tapplika l-ftehim bilaterali. Madanakollu huwa ċar li l-implimentazzjoni sħiħa tal-ftehim se tiegħu xi ftit fit-tul.

Peress li m'hi stabbilita l-ebda skadenza għall-implimentazzjoni, il-Kummissjoni se jkollha sserrah fuq l-approċċ tal-“karrotta” biex tassigura l-progress. Essenzjalment dan se jinvolti l-forniment ta' pariri tekniċi, legali u manigerjali għall-implimentazzjoni ta' l-“acquis” biex ikun permess aċċess reċiproku għas-suq. F'xi każijiet, il-prospett li pajjiż se jsir kandidat u n-negożjati assoċjati ma' dan jistgħu jipprovdu impuls ulterjuri għall-implimentazzjoni sħiħa.

## **Konkluzjoni**

Ir-rapporteur tagħkom tappoġġja l-prinċipju ta' Żona Ewropea ta' Avjazzjoni Komuni u l-ftehim u l-protokoll meħtieġa biex ikun implimentat. Hija tagħraf illi approċċ tat-tip “daqqs wiehed jigi lil kulhadd” m'huwix xieraq fir-rigward tal-pajjiżi assoċjati, minhabba d-differenzi tekniċi u oħrajn fis-setturi ta' l-avjazzjoni tagħhom u minhabba l-isfida li tirrappreżenta l-implimentazzjoni ta' l-“acquis” ta' l-UE. Madanakollu hija tinsisti li l-Kummissjoni għandha tkun viġilanti u enerġetika hi u tippromwovi l-progress permezz tal-fażijiet tranżizzjonali sakemm tasal għall-implimentazzjoni sħiħa u definnittiva. Hija jiddispjaċiha, f'dan il-każ, li l-Kunsill insista li jkun hemm format ta' Kunsill u Stati Membri li jfisser Kumitat Kongunt wisq akbar milli altrimenti kien ikun meħtieġ bl-ispejjeż u l-burokrazija kollha li jgħib miegħu.



## PROCĊEDURA

<b>Titolu</b>	Ftehim multilaterali dwar it-twaqqif ta' Żona Ewropea ta' Avjazzjoni Komuni (ECAA)	
<b>Referenzi</b>	COM(2006)0113 - C6-0218/2006 - 2006/0036(CNS)	
<b>Data meta ġie kkonsultat il-PE</b>	30.6.2006	
<b>Kumitat responsabbli</b> Data tat-thabbir fis-seduta plenarja	TRAN 6.7.2006	
<b>Rapporteur(s)</b> Data tal-ħatra	Eva Lichtenberger 17.5.2006	
<b>Diskussjoni fil-kumitat</b>	24.1.2007	27.2.2007
<b>Data ta' l-adozzjoni</b>	27.2.2007	
<b>Riżultat tal-vot finali</b>	+: 38 -: 1 0: 2	
<b>Membri preżenti għall-vot finali</b>	Gabriele Albertini, Inés Ayala Sender, Etelka Barsi-Pataky, Paolo Costa, Michael Cramer, Luis de Grandes Pascual, Arūnas Degutis, Christine De Veyrac, Petr Duchoň, Saïd El Khadraoui, Mathieu Grosch, Georg Jarzembowski, Stanisław Jałowiecki, Dieter-Lebrecht Koch, Jaromír Kohlíček, Sepp Kusstatscher, Bogusław Liberadzki, Eva Lichtenberger, Erik Meijer, Josu Ortuondo Larrea, Willi Piecyk, Luís Queiró, Luca Romagnoli, Gilles Savary, Brian Simpson, Renate Sommer, Dirk Sterckx, Ulrich Stockmann, Silvia-Adriana Țicău, Georgios Toussas, Yannick Vaugrenard, Marta Vincenzi, Lars Wohlin, Corien Wortmann-Kool, Roberts Zīle	
<b>Sostitut(i) preżenti għall-vot finali</b>	Johannes Blokland, Zita Gurmai, Jeanine Hennis-Plasschaert, Anne E. Jensen, Aldo Patriciello	
<b>Sostitut(i) (skond l-Artikolu 178 (2)) preżenti għall-vot finali</b>	Thijs Berman	
<b>Data tat-tressiq</b>	7.3.2007	A6-0060/2007